

FUQ IX-XMARA MERSEY, MANCHESTER

Ta' WALLACE PH. GULIA

Minn hdejn ix-xmara Mersey

ghaddejt fil-qieraħ ta' Diċembru mterter.
 Jinżel iċ-ċpar u jerfa' fuq ix-xmara Mersey
 maħmuġa
 bin-nugrufun. Thaxwex max-xtajta n-nixxieġha
 ta' l-ilma ħaj,
 u jgedwed u jgerger
 il-weraq niexef mibrum mal-mogħdija
 taħt is-siġar gheriewen
 fil-beraħ griż, jitniehdu
 bil-bard u r-reżħa u jixhru f'kull żegħila tar-riħ.
 Qalbi ħabbritni dak il-ħin bil-kruha
 u l-waħx ta' ma nafx mn'hiex.
 Il-kesħa ta' l-ajru
 ħassejtha l-kesħa tal-ghadam mherri got-tebut
 u mxejt bil-ħsieb tal-mewt ihewden f'rasi
 waħdi, għal għonq it-triq.

Kien iktar bard.

Iċ-ċfales u t-tjun ta' l-art kienu mibdula
 fis-silġ
 li jqarmeċ taħt riġlejk
 ċar bħall-kristall, nadif bħal vetrati
 maħsula frisk.
 La weraq fis-siġar, la weraq ma' l-art;
 la riħ, la ħoss, lanqas ċpar jew irxiex.
 Imlelfef u mkebbeb
 sa widnejja fil-coat — minn gewwa sħun,
 minn barra qisu l-qoxra ta' l-azzar
 f'nofs il-lejl ta' Frar —
 għaddejt fil-ħemda ta' madwari kiefra,
 fit-tanbir ta' ħsiebi jtarrax
 bħal tanbir it-tanbur fin-nofs daw!
 tal-qamar f'lejl ta' kwiekeb:
 iżjed, ma jaqta' xejn, iżjed, iżjed.
 minn taħt dell is-siġar

fejn iġhammru s-suwed,
 minn fuq tiċrit il-fidda
 fil-wieċ hiemed tal-ġhadajjar
 fejn hemm il-kukkudrill,
 minn fuq ras l-ġholja tghum fid-dawl tal-qamar :
 "Jien u int? Jew il-komunità
 ikbar mill-jien u int? fejn jien u int
 is'bu t-temma tagħhom —
 bhal holqa
 li ma tfissirx ġhajr fost il-ħoloq t'arlogg
 li flimkien iqisu l-hin tul lej l u nhar?
 T'issa biss u l-art? Jew t'issa
 u l-art bhal mewġa
 fil-milja ġhaddeġja mqit ta' l-Univers?"
 Fil-wieċ tax-xmara niezla dak il-hin
 ħafif kien qiegħed iġhum is-silġ magħqud
 abjad, nadif, tiela' minn fost il-ħmieġ
 ta' l-ilma mdardar shih bin-nugrufun
 u t-tajn. Hekk il-moħħ tiela'
 minn fost il-qziez u t-toqol tal-materja —
 indafa fil-ħmieġ —
 astratt fil-konkret —
 bla tarf fit-tarf —
 ġhanġiet l-ġhanġiet tisboq il-qziez tad-demmm
 marid; imsiemer, ħakk
 u ħsibijiet il-ġenna,
 kankru, hallata ballata ġo xulxin
 magħqudin,
 flimkien magħġunin?
 Imxejt u ġrejt,
 u ġrejt u ġhajejt,
 bhal min minnu nnifsu jrid jaħrab bogħod
 waħdi
 minn fuq ix-xtut tax-xmara ġhaddejt.

Zmien ir-rebbieġha;

ħarġet ix-xemx u sebbħet u tat il-ħajja,

ħeġġet u qanqlet kollox.

Stenbħu l-ilwien minn xfar il-kjaroskur :

id-deheb u l-isfar

thalltu mal-ħdura mielsa tal-ħaxix;

ma' l-ikhal safi ċar ta' l-ajru fietel;
 mar-rezħa tas-smewwiet fil-bogħod u x-xefaġ;
 mal-mera ta' l-ilmiet jibbru u jleqqu.
 Għannew l-għasafar;
 tar il-gawwi;
 warrad il-fjur ma' kullimkien imxeblek;
 tghabbew is-siġar twal bil-weraġ tqil.
 Imbagħad mal-plajja
 tnejn tnejn għaddew iż-żgħażaġħ
 sbieħ, f'saħħithom —
 minsija d-dinja u t-twegħir; l-uġiġħ
 tal-bieraħ; l-uġiġħ ikbar ta' għada;
 tanbir it-tanbur tal-moħħ dejjem iberren —
 tnejn tnejn għaddew:
 fis-skiet u l-ħemda
 ta' min intebaħ li l-kliem xkiel u rażan,
 l-eternità mitlufa
 ta' waqt għaddieni.....

Imxejt u mxejt

f'dil-ġenna fl-art;

wahdi

minn fuq ix-xtut tax-xmara sbejħa għaddejt.